

# Ko e Families Package

'Oku fakataumu'a 'a e Families Package (Fa'unga Tokoni ma'á e Ngaahi Fāmilí) 'a e Pule'anga ke ne fakalelei'i 'a e tu'unga pa'anga hū mai 'a e ngaahi fāmilí 'oku 'i ai 'enau fānau kā 'oku 'i he tu'unga mā'ulalo mo lotoloto 'a 'enau pa'anga hū maí. Na'e kamata lau 'a e ngaahi liliú meí he 'aho 1 'o Siulai 2018. Ko e ngaahi fakaikiiki eni 'e ní'hi.

## Winter Energy Payment

Ko e totongi Winter Energy Payment (Totongi ki he Ivi Fakamāfana 'i he Fa'ahita'u Momokó) fo'ou 'oku tokoni ia ki he kakai matu'otu'a angé mo e kakai 'oku nau ma'u ha penefiti ke tokoni ki hono fakamāfana'i honau ngaahi 'apí lolotonga 'o e fa'ahita'u momokó. Te mau kamata totongi atu 'eni meí he 'aho 1 Siulai ki he 29 Sepitemá 'i he ta'ú ni pea meí he 'aho 1 Mē ki he 1 'Okatopa meí he 2019 'o hokohoko atu ai pē. Ko e kakai te'eki malí te nau ma'u atu 'a e \$20.46 'i he uike, pea ko kinautolu 'oku ma'u hoa pea mo kinautolu 'oku 'i ai ha'anau fānau 'oku nau kei fakafalala kiate kinautolu te nau ma'u atu 'a e \$31.82. Ko kinautolu kotoa pē 'oku nau 'atā atu ki heni 'e 'otomētiki pē 'a 'enau ma'u atu 'a e totongi Winter Energy Payment.

## Best Start

Ko ha totongi Best Start (Kamata'anga Lelei Tahá) fo'ou ke tokoni ki he ngaahi fāmilí kotoa pē 'i Nu'u Sila 'oku 'i ai ha'anau pēpē 'oku fanau'i mai (pe 'amanaki fanau'i mai) 'i he 'aho 1 Siulai 2018 pe 'amuí ange ai. 'E ma'u atu 'e he ngaahi fāmilí ha \$60.00 'i he uike ki he ki'i pēpē takitaha kae 'oua leva kuo nau ta'u taha pea ki he ngaahi fāmilí 'oku tu'unga mā'ulalo 'enau pa'anga hū maí, 'e hokohoko atu 'eni kae 'oua leva kuo nau ta'u tolu.

## Working for Families Tax Credits

Na'e hiki hake mo e Working for Families Family Tax Credits (Tokoni Fakatukuhau Ma'á e Ngaahi Fāmilí) meí he 1 Siulai 2018. Ko e tu'unga totongi ki he ki'i leka lahi tahá na'e hiki hake ia ki he \$113.00 'i he uike pea ko e tu'unga totongi ki he fānau kehé na'e hiki hake ia ki he \$91.25 'i he uike.

Ko e liliú ko ia ki he Family Tax Credits 'oku 'uhinga ia 'e hiki hake ai 'a e tu'unga pa'anga hū mai 'a e kakaí. 'E ala uesia 'i heni 'a 'enau ngaahi totongi kehé 'o hangē ko e Accommodation Supplement (Tokoni Fakalahi ki he Totongi Nofó) pe Temporary Additional Support (Tokoni Fakalahi Fakataimi) pe ko 'enau Income Related Rent (Totongi Nofu Fakahoa ki he Pa'anga Hū Maí).

## Orphan's or Unsupported Child's Benefit

Ko e kakai ko ia 'oku nau ma'u atu 'a e Orphan's pe Unsupported Child's Benefit (Penefiti ma'á e Fānau Li'ekiná pe 'Ikai Hanau Tauhi) ma'á e fānau 'oku nau tauhi na'e hiki hake 'a e totongi te nau ma'ú, pea te nau ma'u atu foki mo ha totongi fo'ou ki he Clothing Allowance (Vahe ki he Valá) ki he ki'i leka takitaha 'oku nau tauhi.

## Ngaahi fakamatala kehe

'E 'i ai e ngaahi fāmilí tokosi'i 'e holo hifo 'a e pa'anga te nau ma'u atu 'i he Families Package koe'uhí ko e tūkunga 'oku nau 'i ai. Te mau totongi atu ha totongi tokoni ki he liliú honau tu'unga koe'uhí ko e lahi ko ia 'o e vahe te nau ma'u atu meiate kinautolu 'e kei tu'u tatau ai pē kae 'oua leva kuo hoko 'a e liliú ko ia kiate kinautolu, pe a'u hake ki he ta'u 'e taha. Ko e ngaahi liliú kotoa ko 'eni ki he ngaahi totongi fakapa'anga ki he kakaí 'e 'otomētiki pē ia.

## Ko e taimi 'e totongi atu ai 'a e hiki hake ko iá

Ko e fuofua totongi 'e 'oatu 'i Siulai ko ha totongi fakakonga pē ia. 'E toki 'oatu 'a e totongi kakató 'i he vahe hono ua. 'Oku 'uhinga 'eni ko e totongi 'oku 'oatu ki he kakaí 'oku fakahoko ia ki he uike ko ia na'e toki 'osí (pe ko e uike 'e ua kia kinautolu 'oku nau ma'u atu 'a e NZ Super). Koe'uhí ko e 'aho 1 Siulai 'oku tō ia 'i he uhouhonga 'o e vaha'a taimi vahe ko 'eni, 'e 'ikai ma'u kakato atu 'e he kakaí ia 'a 'enau vahé 'i he'enau fuofua vahe ki Siulai.



**Work and Income**  
Te Hiranga Tangata

*A service of the Ministry of Social Development*

## Ki ha toe fakamatala lahi ange



Kau Toulekeleká - **0800 552 002** pe



Ngaahi faka'eke'eke fakalūkufua ki he kakai si'i hifo 'i he ta'u 65 -

**0800 559 009**